

## Treurig liedje

Dit is `n liedje, `n treurig liedje  
`n treurig liedje, mier is `t neet  
treurig liedje, treurig liedje  
dit liedje wet zelf ok ni woar `t an leet

soms inens, onverwacht  
dan klopt `t an mien deur  
de fanfare speelt hiel zacht  
en allien mar in mineur  
`t hult meej in zien macht  
`t dreit rundjes an mien steur

dit is `n liedje, `n treurig liedje  
`n treurig liedje, mier is `t neet  
treurig liedje, treurig liedje  
dit liedje wet zelf ok ni woar `t an leet

elke daag di begint  
zoeals elke andere kier  
tot dit liedje `t wir wint  
en dan vecht ik mar ni mier  
tot de oavend alles dimt  
drief ik mei op de rivier

dit is `n liedje, `n treurig liedje  
`n treurig liedje, mier is `t neet  
treurig liedje, treurig liedje  
dit liedje wet zelf ok ni woar `t an leet

de muziek lut meej nooit allien  
ok neet als dit liedje is gedoan  
oeit keunt `t terug misschien  
oeit zal `t wir verder goan

dit is `n liedje, `n treurig liedje  
`n treurig liedje, mier is `t neet  
treurig liedje, treurig liedje  
dit liedje wet zelf ok ni woar `t an leet

[Tekst en muziek: Jack Poels]

[cd 'Geal', HKM 2012]